



ആകാശവാണി,  
തിരുവനന്തപുരം

TIME: 12.30 PM

DATE: 01.06.2024

പ്രധാനവാർത്ത

1. ലോക്സഭാ തിരഞ്ഞെടുപ്പിന്റെ അവസാനഘട്ട വോട്ടെടുപ്പ് പുരോഗമിക്കുന്നു; ഏഴാംഘട്ടത്തിൽ ജനവിധി തേടുന്നത് പ്രധാനമന്ത്രി നരേന്ദ്രമോദി ഉൾപ്പെടെയുള്ളവർ; 11 മണിവരെ 26.30 ശതമാനം പോളിംഗ്.
2. പൊതുതിരഞ്ഞെടുപ്പിന്റെ വോട്ടെണ്ണൽ ചൊവ്വാഴ്ച; സംസ്ഥാനത്ത് ഒരുക്കങ്ങൾ അന്തിമഘട്ടത്തിൽ; സുരക്ഷ ചർച്ച ചെയ്യാൻ ഡി ജി പി യുടെ നേതൃത്വത്തിൽ ഇന്ന് ഉന്നതതലയോഗം.
3. സംസ്ഥാനത്ത് വിവിധ ജില്ലകളിൽ മഴ തുടരുന്നു; തൃശ്ശൂരിൽ വെള്ളക്കെട്ട് രൂക്ഷം; ശംഖുമുഖത്ത് മത്സ്യത്തൊഴിലാളിയെ കാണാതായി.
4. മധ്യവേനലവധിയ്ക്ക് ശേഷം സംസ്ഥാനത്തെ സ്കൂളുകൾ മറ്റനാൾ തുറക്കും; പ്രവേശനോത്സവം എറണാകുളത്ത്.
5. ട്വന്റി-20 ലോകകപ്പ് ക്രിക്കറ്റ് ഒമ്പതാം പതിപ്പിന് നാളെ തുടക്കം; സന്നാഹ മത്സരത്തിൽ ഇന്ത്യ ഇന്ന് ബംഗ്ലാദേശിനെ നേരിടും.

\*\*\*\*\*

ഏഴാംഘട്ട തിരഞ്ഞെടുപ്പ്

ലോക്സഭാ തിരഞ്ഞെടുപ്പിന്റെ ഏഴാമത്തെയും അവസാനത്തെയും ഘട്ട വോട്ടെടുപ്പ് പുരോഗമിക്കുന്നു. 11 മണി വരെ 26.30 ശതമാനം പോളിംഗാണ് രേഖപ്പെടുത്തിയത്. ഹിമാചൽ പ്രദേശിലാണ് ഏറ്റവും കൂടുതൽ പോളിംഗ് - 31.92 ശതമാനം. ഏറ്റവും കുറവ്

പോളിംഗ് ഒഡീഷയിലാണ് - 22.64 ശതമാനം. ഏഴ് സംസ്ഥാനങ്ങളിലെയും ഒരു കേന്ദ്രഭരണ പ്രദേശത്തെയും 57 ലോക്സഭാ മണ്ഡലങ്ങളാണ് ഏഴാം ഘട്ടത്തിൽ ഇന്ന് വിധിയെഴുതുന്നത്. രാവിലെ ഏഴ് മണിയ്ക്ക് ആരംഭിച്ച പോളിംഗ് വൈകിട്ട് ആറ് മണിവരെ തുടരും. 10.06 കോടി വോട്ടർമാരാണ് ഇന്ന് സമ്മതിദാനാവകാശം വിനിയോഗിക്കുന്നത്. ഉത്തർപ്രദേശ്, പഞ്ചാബ്, പശ്ചിമ ബംഗാൾ, ബിഹാർ, ഒഡീഷ, ത്യാർഖണ്ഡ്, ഹിമാചൽപ്രദേശ്, ചണ്ഡീഗഡ് എന്നിവിടങ്ങളിലാണ് ഇന്ന് വോട്ടെടുപ്പ് നടക്കുന്നത്. പ്രധാനമന്ത്രിയും മുതിർന്ന ബി ജെ പി നേതാവുമായ നരേന്ദ്ര മോദി ഉൾപ്പെടെ 904 സ്ഥാനാർത്ഥികളാണ് ഇന്ന് ജനവിധി തേടുന്നത്. ഇന്നത്തെ വോട്ടെടുപ്പോടെ ഏപ്രിൽ 19 ന് ആരംഭിച്ച രാജ്യത്തെ പൊതുതിരഞ്ഞെടുപ്പിലെ പോളിംഗ് നടപടികൾ പൂർത്തിയാകും. വൈകിട്ട് വോട്ടെടുപ്പ് അവസാനിക്കുന്നതോടെ എക്സിറ്റ് പോൾ ഫലങ്ങൾ പുറത്തുവരും. ഈ മാസം നാലിനാണ് ഏഴ് ഘട്ടങ്ങളിലെയും വോട്ടെണ്ണൽ.

\*\*\*\*\*

വോട്ടെണ്ണൽ- സജീകരണം

ലോക്സഭാ തിരഞ്ഞെടുപ്പിന്റെ വോട്ടെണ്ണലിനായി വിപുലമായ ക്രമീകരണങ്ങളാണ് വിവിധ സംസ്ഥാനങ്ങളിൽ ഒരുക്കിയിരിക്കുന്നത്. സംസ്ഥാനത്ത് വോട്ടെണ്ണലിനുള്ള ഒരുക്കങ്ങൾ ഏറ്റെടുക്കുന്ന പൂർത്തിയായി. വിവിധ ജില്ലകളിലെ ക്രമീകരണങ്ങൾ ജില്ലാ കളക്ടർമാർ വിലയിരുത്തി വരികയാണ്. ചൊവ്വാഴ്ച രാവിലെ എട്ട് മണിക്ക് വോട്ടെണ്ണൽ ആരംഭിക്കും. തപാൽ വോട്ടുകളാണ് ആദ്യം എണ്ണുക. പഴുതടച്ച സുരക്ഷാ സംവിധാനങ്ങളാണ് വോട്ടെണ്ണൽ കേന്ദ്രങ്ങളിൽ ഒരുക്കിയിരിക്കുന്നത്. ഉത്തരമേഖലയിലെ സുരക്ഷാ ക്രമീകരണങ്ങൾ വിലയിരുത്താൻ ഡി ജി പി യുടെ നേതൃത്വത്തിൽ ഇന്ന് കോഴിക്കോട് ഉന്നതതല യോഗം ചേരും.

\*\*\*\*\*

ഒഡീഷ-നിയമസഭ

---

ദയീഷ നിയമസഭയിലെ ശേഷിക്കുന്ന 42 മണ്ഡലങ്ങളിലേയ്ക്കുള്ള വോട്ടെടുപ്പും പുരോഗമിക്കുന്നു. ബീഹാറിലെ ബോച് പൂർ ജില്ലയിലെ അഗീഗാവ് നിയമസഭാ മണ്ഡലത്തിലെ ഉപതിരഞ്ഞെടുപ്പും ഇന്ന് നടക്കുകയാണ്. സിറ്റിംഗ് എം എൽ എ മനോജ് മൻസിൽ വധക്കേസിൽ ശിക്ഷിക്കപ്പെട്ടതിനെ തുടർന്നാണ് ഉപതിരഞ്ഞെടുപ്പ്.

\*\*\*\*\*

### പ്രധാനമന്ത്രി - കന്യാകുമാരി

കന്യാകുമാരിയിലെ വിവേകാനന്ദ പാറയിൽ പ്രധാനമന്ത്രി നരേന്ദ്ര മോദി നടത്തുന്ന 45 മണിക്കൂർ നീണ്ട ഏകാന്ത ധ്യാനം ഇന്ന് സമാപിക്കും. വ്യാഴാഴ്ച വൈകിട്ടാണ് ശ്രീ.നരേന്ദ്രമോദി ധ്യാനം ആരംഭിച്ചത്. ഇന്ന് ധ്യാനം പൂർത്തിയാക്കിയ ശേഷം, പ്രധാനമന്ത്രി തിരുവള്ളൂർ പ്രതിമ സന്ദർശിക്കും. തുടർന്ന് കന്യാകുമാരി ഹെലിപാഡിൽ നിന്ന് തിരുവനന്തപുരത്ത് എത്തി, ന്യൂഡൽഹിയിലേക്ക് മടങ്ങും. പ്രധാനമന്ത്രിയുടെ സന്ദർശനത്തോടനുബന്ധിച്ച് തിരുവനന്തപുരത്ത് ഇന്ന് ഉച്ചക്ക് 12 മുതൽ വൈകിട്ട് ഏഴു വരെ ഗതാഗത നിയന്ത്രണം ഏർപ്പെടുത്തി.

\*\*\*\*\*

### മഴ

തെക്ക് - കിഴക്കൻ അറബിക്കടലിൽ കേരള തീരത്തിന് അരികെ ചക്രവാതച്ചുഴി രൂപപ്പെട്ടു. ഇതിന്റെ ഫലമായി കേരള തീരത്ത് ശക്തമായ പടിഞ്ഞാറൻ കാറ്റ് നിലനിൽക്കുന്നതായി കേന്ദ്ര കാലാവസ്ഥ വകുപ്പ് അറിയിച്ചു. സംസ്ഥാനത്ത് നാളെ വരെ ശക്തമായ മഴയ്ക്ക് സാധ്യതയുണ്ട്. ഇന്ന് മലപ്പുറം, കോഴിക്കോട്, വയനാട്, തൃശ്ശൂർ, എറണാകുളം, ഇടുക്കി ജില്ലകളിൽ മഞ്ഞ ജാഗ്രതാ നിർദ്ദേശമുണ്ട്. തെക്കൻ കേരള തീരത്തും, ലക്ഷദ്വീപ് പ്രദേശത്തും നാളെ വരെ മത്സ്യബന്ധനത്തിന് വിലക്കുണ്ട്.

\*\*\*\*\*

### തൃശ്ശൂർ - മഴ ... ഇൻട്രോ

---

ത്യശ്ശൂർ നഗരത്തിൽ കനത്ത മഴ. പലയിടങ്ങളിലും വെള്ളക്കെട്ട് രൂക്ഷമായി. വിശദാംശങ്ങളുമായി ആകാശവാണി ത്യശ്ശൂർ ജില്ലാ പ്രതിനിധി ഭരിതാ പ്രതാപ്.....

(വോയ്സ്)

\*\*\*\*\*

മത്സ്യത്തൊഴിലാളിയെ കാണാതായി

തിരുവനന്തപുരം ശംഖുമുഖത്ത് വള്ളം മറിഞ്ഞ് മത്സ്യ തൊഴിലാളിയെ കാണാതായി. ശംഖുമുഖം സ്വദേശി മഹേഷിനെയാണ് കാണാതായത്. തീര സംരക്ഷണ സേനയുടെ നേതൃത്വത്തിൽ തിരച്ചിൽ തുടരുകയാണ്. രാവിലെ വിഴിഞ്ഞത്തേക്ക് പോകുകയായിരുന്ന വള്ളം തിരയിൽ പെട്ട് മറിയുകയായിരുന്നു. രണ്ട് പേരാണ് വള്ളത്തിൽ ഉണ്ടായിരുന്നത്. ഒരാൾ നീന്തി രക്ഷപെട്ടു. തിരച്ചിൽ ഊർജ്ജതമായി തുടരുകയാണെന്നും സംഭവം നടന്നയുടൻ തിരച്ചിൽ നടത്താനുള്ള നടപടി സ്വീകരിച്ചതായും ആന്റണി രാജു എം എൽ എ പറഞ്ഞു.

\*\*\*\*\*

എറണാകുളം - മഴ

എറണാകുളം ജില്ലയിൽ മഴ തുടരുന്നു. കൊച്ചി നഗരത്തിലും സമീപ പ്രദേശങ്ങളിലും വെള്ളംകയറി. ആലുവയിൽ പുലർച്ചെ രണ്ട് മണിയോടെ ആരംഭിച്ച മഴ ഇപ്പോഴും തുടരുകയാണ്. ആലുവ സ്വകാര്യ ബസ് സ്റ്റാന്റിന് സമീപത്തുള്ള റോഡിലും കടയിലും വെള്ളം കയറി. കമ്പനിപടിയിൽ നിന്നും തുരപ്പ് ഭാഗത്തേക്ക് പോകുന്ന റോഡിലും വെള്ളം കയറിയിട്ടുണ്ട്. അതേസമയം, പെരിയാറിലെ ജലനിരപ്പിൽ കാര്യമായ മാറ്റമില്ല.

\*\*\*\*\*

കോഴിക്കോട് - മഴ

കോഴിക്കോട് ജില്ലയിലെ കൂരാച്ചുണ്ടിന് സമീപം ഉരുൾപ്പൊട്ടലിലും മണ്ണിടിച്ചിലും കൃഷിനാശം. ഇന്നലെ വൈകീട്ടാണ് സംഭവം. സമീപത്തെ കോഴിപാമിന് ഭാഗികമായ നാശ നഷ്ടമുണ്ടായി.

\*\*\*\*\*

---

നല്ല വാർത്ത

ആകാശവാണി തിരുവനന്തപുരം പ്രാദേശിക വാർത്താ വിഭാഗം അവതരിപ്പിക്കുന്ന പ്രത്യേക പരിപാടിയായ “നല്ല വാർത്ത“എല്ലാ ശനിയാഴ്ചയും വൈകുന്നേരം 6.40 ന് പ്രക്ഷേപണം ചെയ്യുന്നതാണ്. ഇന്ന് 6.30 ന്റെ പ്രാദേശിക വാർത്തകൾക്ക് ശേഷം നല്ല വാർത്ത കേൾക്കാവുന്നതാണ്.

\*\*\*\*\*

സ്കൂൾ- പ്രവേശനോത്സവം

മധ്യവേനലവധിക്ക് ശേഷം സംസ്ഥാനത്തെ സ്കൂളുകൾ മറ്റുനാൾ തുറക്കും. സംസ്ഥാനതല പ്രവേശനോത്സവം മറ്റുനാൾ രാവിലെ എളമക്കര ഗവ.ഹയർ സെക്കൻഡറി സ്കൂളിൽ മുഖ്യമന്ത്രി പിണറായി വിജയൻ ഉദ്ഘാടനം ചെയ്യും. ജില്ലാ, തദ്ദേശാടിസ്ഥാനത്തിൽ എല്ലാ സ്കൂളുകളിലും പ്രവേശനോത്സവം സംഘടിപ്പിക്കും. അതേസമയം, പുതിയ അധ്യയന വർഷത്തിൽ മലപ്പുറം ജില്ലയിൽ വിദ്യാർത്ഥികൾക്ക് സുഗമവും സൗകര്യപ്രദവുമായ ബസ് യാത്ര ഉറപ്പാക്കുമെന്ന് ജില്ലാ കളക്ടർ വി.ആർ വിനോദ് പറഞ്ഞു. വിദ്യാർത്ഥികളുടെ യാത്രാവകാശം നിഷേധിക്കുന്ന ബസുകൾക്കെതിരെ കർശന നടപടി സ്വീകരിക്കുമെന്നും ജില്ലാ കളക്ടർ വ്യക്തമാക്കി.

\*\*\*\*\*

ഡ്രൈവിംഗ് ടെസ്റ്റ്

കേരളത്തിൽ ഡ്രൈവിംഗ് ടെസ്റ്റിന് അംഗീകൃത പരിശീലകരുടെ സാന്നിധ്യം ഇന്ന് മുതൽ നിർബന്ധമാക്കി. ഇതുസംബന്ധിച്ച് ട്രാൻസ്പോർട്ട് കമ്മീഷണർ ഉത്തരവിറക്കി. പഠിതാക്കളെ ടെസ്റ്റിനെത്തിക്കേണ്ടത് അതത് സ്കൂളുകളുടെ അംഗീകൃത പരിശീലകൻ നേരിട്ടായിരിക്കണം. ഡ്രൈവിംഗ് സ്കൂളുകളിൽ പ്രവേശന രജിസ്റ്റർ, തിയറി ക്ലാസുകളുടെ ഹാജർ എന്നിവ നിർബന്ധമാണ്.

\*\*\*\*\*

ഹജ്ജ്

---

കണ്ണൂർ രാജ്യാന്തര വിമാനത്താവളത്തിൽ നിന്നുള്ള ഹജ്ജ് യാത്രയ്ക്ക് തുടക്കമായി. രാവിലെ 376 പേരുമായി സൗദിഅറേബ്യൻ ഏയർലൈൻസിന്റെ ജംബോ വിമാനം പ്ലാഗ് ഓഫ് ചെയ്തു.

\*\*\*\*\*

### സപ്തകോ വില

സപ്തകോയിൽ രണ്ട് സാധനങ്ങളുടെ വില കുറച്ചു. മുളകിന്റെ വില കിലോയ്ക്ക് 7 രൂപയും വെളിച്ചെണ്ണയുടെ വില 9 രൂപയുമാണ് കുറച്ചത്. ചില കമ്പനി ഉല്പന്നങ്ങളുടെയും വില കുറച്ചതായി സപ്തകോ അറിയിച്ചു. പുതുക്കിയ വില ഇന്ന് പ്രാബല്യത്തിലായി.

\*\*\*\*\*

### പാചക വാതക വില, സ്വർണം

വാണിജ്യ ആവശ്യങ്ങൾക്കുള്ള പാചക വാതകത്തിന്റെ വില കുറഞ്ഞു. സിലിണ്ടറിന് 70 രൂപ 50 പൈസയാണ് കുറഞ്ഞത്. സ്വർണം വില കുറഞ്ഞു. ഗ്രാമിന് 20 രൂപ കുറഞ്ഞ് 6,650 രൂപയും പവന് 160 രൂപ കുറഞ്ഞ് 53,200 രൂപയുമായി.

\*\*\*\*\*

### ട്രാൻസി-20

ക്രിക്കറ്റ് ആരാധകർ ഇനി ട്രാൻസി-20 ലോകകപ്പ് ആവേശത്തിലേക്ക്. ട്രാൻസി- 20 ലോകകപ്പ് 9-ാം പതിപ്പിന് നാളെ തുടക്കമാകും. അമേരിക്കയും കാനഡയും തമ്മിലാണ് ഉദ്ഘാടന മത്സരം. നാല് ഗ്രൂപ്പുകളിലായി 20 ടീമുകളാണ് ഇത്തവണ ലോക കപ്പിൽ മാറ്റുരയ്ക്കുന്നത്. അമേരിക്കയും വെസ്റ്റ് ഇൻഡീസ്സുമാണ് ട്രാൻസി-20 ക്ക് വേദിയാകുന്നത്. ഗ്രൂപ്പ് ഘട്ടത്തിൽ ഇന്ത്യക്ക് ആകെ നാല് മത്സരങ്ങളാണുള്ളത്. ഈ മാസം 5 ന് അയർലാൻഡിനെതിരെയാണ് ഇന്ത്യയുടെ ആദ്യ മത്സരം. ഐപിഎല്ലിൽ മികച്ച പ്രകടനം കാഴ്ചവെച്ച മലയാളി താരം സഞ്ജു സാംസൺ ഇത്തവണ ടീമിൽ ഇടം നേടിയിട്ടുണ്ട്. ജൂൺ 9 നാണ് ഇന്ത്യ - പാക്ക് പോരാട്ടം. ഇന്ത്യ - ബംഗ്ലാദേശ് സന്നാഹ മത്സരം ഇന്ന് രാത്രി 8 ന് ന്യൂയോർക്കിൽ നടക്കും. ഇംഗ്ലണ്ടാണ് നിലവിലെ ട്രാൻസി- 20 ചാമ്പ്യൻമാർ.

\*\*\*\*\*

കോഴിക്കോട് - മാലിന്യടാക്

കോഴിക്കോട് സ്വകാര്യഹോട്ടലിലെ മാലിന്യ ടാങ്കിൽ അപകടത്തിൽ രണ്ട് പേർ മരിച്ച സംഭവത്തെ തുടർന്ന് ഹോട്ടൽ അടച്ചുപൂട്ടാൻ കോഴിക്കോട് കോർപ്പറേഷൻ ആരോഗ്യ വിഭാഗം ഇന്ന് ഉത്തരവിറക്കും. 'അമ്മാസ്' എന്ന ഹോട്ടലിനെതിരെയെന്ന് നടപടി. സംഭവത്തിൽ ചേവായൂർ പോലീസും കേസെടുത്തിട്ടുണ്ട്.

\*\*\*\*\*

ലോക ക്ഷീരദിനം

ഇന്ന് ലോക ക്ഷീരദിനം. പാലിനെ ആഗോള ഭക്ഷണമായി അംഗീകരിക്കുന്നതിനും ക്ഷീരവ്യവസായത്തെ പ്രോത്സാഹിപ്പിക്കുന്നതിനും വേണ്ടിയാണ് ദിനാചരണം. ക്ഷീര മേഖലയിൽ കേന്ദ്ര - സംസ്ഥാന സർക്കാരുകളുടെ പദ്ധതികൾ കേരളത്തിന് യോജിച്ച രീതിയിലേക്ക് മാറ്റിയെടുക്കാനുള്ള തീവ്രശ്രമത്തിലാണ് സർക്കാരന് മന്ത്രി ജെ ചിഞ്ചു റാണി ക്ഷീര ദിന സന്ദേശത്തിൽ പറഞ്ഞു.

\*\*\*\*\*

മിൽമ - സബ്സിഡി

അധിക പാൽ വിലയും കാലിത്തീറ്റ സബ്സിഡിയുമായി മിൽമ മലബാർ യൂണിയൻ, ക്ഷീര കർഷകർക്ക് അടുത്ത മൂന്നു മാസത്തിനുള്ളിൽ 17 കോടി രൂപ നൽകും. മലബാർ മേഖല യൂണിയൻ ഭരണ സമിതിയുടേതാണ് തീരുമാനം.

\*\*\*\*\*

\*\*\*